

ספרי' — אוצר החסידים — ליובאוויטש

קובץ  
שלשלת האור

שער  
שלישי

היכל  
תשיעי

# לקוטי שיחות

על פרשיות השבוע, חגים ומועדים

•

מכבוד קדושת

אדמו"ר מנחם מענדל

זצוקללה"ה נבג"מ זי"ע

שניאורסאהן

מליובאוויטש

•

בא (ויו"ד שבט)

(חלק א)



יוצא לאור על ידי מערכת

„אוצר החסידים“

ברוקלין, נ.י.

770 איסטערן פארקוויי

שנת חמשת אלפים שבע מאות שמונים ושש לבריאה



## LIKKUTEI SICHOT

Copyright © 2026  
by

KEHOT PUBLICATION SOCIETY®

770 Eastern Parkway / Brooklyn, New York 11213

(718) 774-4000 / FAX (718) 774-2718

editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society® and the Kehot logo are registered trademarks  
of Merkos L'Inyonei Chinuch.

For dedications of the weekly Sichos, please contact us at: [dedications@kehot.com](mailto:dedications@kehot.com)

## פּרִישֶׁת בֹּא

וַיּוֹם הַחִילּוּלָא שֶׁל כ"ק אַדְמו"ר מֵהַרְי"צ נבג"מ זי"ע

א. אין היינטיקער סדרה דערציילט די תורה, אַז דער אויבערשטער האָט געהייסן מען זאָל נעמען אַ שעפּס דעם צענטן טאָג אין ניסן, האַלטן אים עטלעכע טעג אין שטוב, און דעם פּערצענטן טאָג שעכטן אים און מקריב זיין פאַר אַ קרבן פסח.

צוליב וואָס האָט מען געדארפט נעמען דעם שוה דעם צענטען טאָג? – זאָגן די רז"ל: בכדי אַז ווען די מצריים וועלן זען באַ אידן דעם שעפּס, און וועלן פרעגן, נאָך וואָס האַלט איר אים אין הויז, זאָלן די אידן ניט נתפעל ווערן און ענט-

תורה זיינען אַלע פרטי המשל צוגע-  
פאַסט צו דעם נמשל.<sup>2</sup>

אַזוי ווי יציאת מצרים איז געקומען  
דורך תוקף – שטאַרקייט – און מס'נ,  
אַזוי אויך די גאולה העתידה וועט  
קומען דורך דעם וואָס מען וועט גיין  
מיט תוקף און מסירת נפש.

ג. אויב אַלע מצות דאַרף מען טאָן  
מיט א תוקף, מכ"ש אַז די מצוה פון  
אהבת ישראל – יסוד כל התורה,<sup>3</sup>  
דאַרף מען אַוודאי טאָן מיט אַ תוקף,  
און פון קיינעם ניט נתפעל ווערן.

מען דאַרף ריידן מיט אַ אידן וועגן  
תורה ומצוות, און אויב עס פועלט ניט,  
דאַרף מען ריידן נאָך אַמאָל. אויב אַפּי-  
לו יענער „בריקעט" זיך, דאַרף מען  
אויך ניט נתפעל ווערן, אדרבה, פון  
דעם וואָס ער בריקעט זיך, איז אַ רא"י,<sup>4</sup>  
אַז אים רירט עס אָן. במילא דאַרף מען  
ריידן מיט אים נאָך אַמאָל און נאָך  
אַמאָל, ביז עס וועט זיך ביי אים צונע-  
מען.

מען דאַרף גיין מיט אַ תוקף. מען  
דאַרף טאַקע ריידן בדברי נחת כדי עס  
זאָל נתקבל ווערן, (וכפתגם כ"ק מו"ח  
אדמו"ר: מען דאַרף יענעם ניט אַראָפּ-  
רייסן דעם נאָז) אָבער – מיט אַ תוקף.  
און אַז מען וועט ריידן בנחת ובתוקף,  
וועט מען מצליח זיין.

און דאָס וואָס דערווייל האָט ער

פערן: מיר האַלטן דעם שעפס אין הויז  
אויף צו שעכטן אים און מקריב זיין  
פאַר אַ קרבן.

די מצריים האָבן געדינט צו אַ  
שעפס, דאָס איז געווען זייער ע"ז,  
(דערפאַר האָט דאָך משה רבינו גע-  
זאָגט צו פרעה'ן, הן נזבח גו' ולא  
יסקלוננו גו'), פונדעסטוועגן האָט דער  
אויבערשטער זיי געהייסן, האַלטן דעם  
שעפס פיר טעג אין שטוב, און אויף די  
פראַגעס פון די מצריים, זאָלן זיי ענט-  
פערן, מיר וועלן דאָס שעכטן און מק-  
ריב זיין צו דעם אויבערשטן.

דער תוקף – די שטאַרקייט – און  
מס'נ וואָס די אידן האָבן געהאַט אויף  
ניט נתפעל ווערן פון די מצריים, האָט  
געבראַכט די גאולה. ווי די רז"ל זאָגן,  
אַז בשעת יצ"מ זיינען געווען די אידן  
נאָקעט פון מצות, און ווי עס שטייט  
ואת ערום וערי', און הללו עובדי ע"ז  
והללו עובדי ע"ז, האָט זיי דער אוי-  
בערשטער געגעבן די מצוה פון קרבן  
פסח, און אין זכות פון דער מצוה מיט  
דעם מסירת נפש וואָס זיי האָבן געהאַט  
דערביי, זיינען זיי אויסגעלייזט גע-  
וואָרן פון מצרים.

ב. עס שטייט, כימי צאתך מארץ  
מצרים אראנו נפלאות. ד. ה. אַז גאולת  
מצרים איז אַ משל אויף דער גאולה  
פון לעתיד. וויבאַלד אַז ס'איז אַ משל  
פון תורה, איז פאַרשטאַנדיק, אַז די  
ענינים וואָס האָבן געבראַכט יציאת  
מצרים, וועלן אויך ברענגען די גאולה  
העתידה. כידוע, אַז אין אַ משל פון

(2) זע אויבן עמוד 118.

(3) שבת לא, א. תניא פרק לב.

(4) זע קונטרס התפלה פ"ח. תורת שלום ע' 10.

(1) מיכה ז, טו.

ניט מצליח געווען, דאָרף ער וויסן אַז די שולד איז ניט אין יענעם נאָר אין אים. יענער איז גוט, נאָר בא אים זיינען דאָס ניט קיין דברים היוצאים מן הלב, — דערפאַר איז ניטאָ די צווייטע האַלבע — נכנסים אל הלב. ער דארף זאָגן אַ קאָפיטל תהלים עס זאָל זיין יוצאים מן הלב, ובמילא וועט זיין — נכנסים אל הלב.

ד. און אַזוי ווי בשעת יציאת מצרים, איז דורך דעם תוקף פון די אידן וואָס זיי זיינען ניט נתפעל געוואָרן פון די מצריים, זיינען זיי אַרויס פון מצרים און אויך מיטגענומען מיט זיך די כסף וזהב פון די מצריים, און די מצריים זיינען אַלע דערטרונקען געוואָרן, ווי עס שטייט לא נשאר בהם עד אחד, און אויך דער איינער — פרעה — וואָס איז יאָ געבליבן, איז ער דערנאָך געקומען אין ניונה און אויך דאָרטן האָט ער געהאַט צרות<sup>5</sup>;

אַזוי אויך איצטער, ווען מען וועט גיין מיט אַ תוקף און מסירת נפש, ניט נתפעל ווערן פון קיינעם, וועלן אַלע מנגדים בטל ווערן, און עס וועט זיין די גאולה העתידה במהרה בימינו.

(משפחת אחרון של פסח, תשר"ב)

ה. אין פ' החודש, איז אויך דאָ די מצוה פון אכילת מצה — שבעת ימים מצות תאכלו.

די מצוה פון אכילת מצה איז גע- בליבן אויך בזמן הזה מדאורייתא. בכלל זיינען פאַראַן דריי הויפט-

ענינים אין פסח: פסח, מצה, ומרור. ובזמן הזה, איז פסח מער ניט ווי — ונשלמה פרים שפתינו. מצות אכילת מרור — איז נאָר מדרבנן, אָבער מצות אכילת מצה איז אויך בזמן הזה מדאורייתא.

ו. דער חילוק פון חמץ מיט מצה, איז אין צוויי ענינים:

א) ביי חמץ הויבט זיך אויף דער טייג, ביי מצה בלייבט דער טייג ווי ער איז. און אין רוחניות מיינט דאָס: חמץ — ישות והתנשאות. מצה — ביטול.

דערפאַר איז דער עיקר ענין פון מצה, לחם עוני דוקא, ווייל דער ענין פון מצה איז ביטול, און דאָס דריקט זיך אויס אין לחם עוני דוקא. הגם אַז עסן מעג מען אויך מצה עשירה, אָבער יוצא זיין מצות אכילת מצה קען מען נאָר מיט לחם עוני.

אויך די מצה וואָס אידן האָבן גע- געסן אין מצרים, איז געווען לחם עוני.

ב) מצה און חמץ זיינען צוזאַמען- געשטעלט פון די זעלבע אותיות, נאָר מצה איז מיט אַ ה"א, און חמץ — מיט אַ ח"ת.

דער אות ה"א איז ענלעך צום אות ח"ת. ביידע זיינען פון דריי קוין (פאַסיקלער) און זיינען אָפן פון אונטן. דער חילוק איז נאָר, אַז אַ ח"ת איז פאַרמאכט פון אַלע דריי זייטן אינ- גאַנצן, און אַ ה"א האָט אַן עפענונג פון אויבן.

(6) אורח חיים סימן תעה.

(7) אורח חיים סימן תנד.

(5) ילקוט שמעוני נ"ך רמז תקנ.

געפינט ער אַ תירוץ אויף דעם ווייל ער וויל בלייבן גערעכט באַ זיך, נאָר אויך באַלד לכתחילה בשעת עס קומט צו מקיים זיין אַ מצוה וואָס ער דאַרף זיך אַ בויג טאָן, איז מצד זיין גרויסהאַל-טונג, געפינט ער אויס חשבונות און טעמים ער זאָל דאָס ניט דאַרפן מקיים זיין.

צדקה איז דאָך כללות המצות<sup>11</sup>, וועט מען פאַרשטיין דעם ענין אין מצות הצדקה און פון דעם אין אַלע מצות.

בשעת ער זעט אַן אַרעמאָן, טענה'ט ער די טענה וואָס טורנוסרופוס האָט געפרעגט בא ר' עקיבא'ן<sup>12</sup>, אם אלקיכם אוהב עניים הוא, מדוע אינו מפרנסם? (אויב אייער ג-ט האָט ליב אַרעמעלייט, פאַרוואָס שפייזט ער זיי ניט?) ד. ה. אַז מצד זיין גרויסהאַלטן זיך, מאַכט ער בא זיך אַ חשבון, אַז דאָס וואָס ער פאַרמאָגט – איז דאָס ווייל אים קומט, און אדרבה עס קומט אים מער, איז ווי איז שייך אַוועקגעבן דערפון. ישות עצמו דערלאָזט דאָך ניט יענעמס מציאות, – לייגט זיך אָפּ בא אים גאָר געשמאָק אַז דער צווייטער איז ניט גלייך צו אים, איז במילא ביי אים זעלבסטפאַרשטענדלעך, אַז דאָס וואָס דער צווייטער איז אַן אַרעמאָן, איז דאָס ווייל דעם צווייטן קומט ניט. ובמילא – טראַכט ער ביי זיך – וויבאַלד אַז דער אויבערשטער וויל, ווי די גערעכטיקייט איז, אַז יענער זאָל זיין אַ עני, זאָל ער אים געבן?

די עפענונג פון אונטן (אין ביידע אותיות) מיינט: לפתח חטאת רובץ. די פאַרמאָנונג פון די אַלע זייטן – אין אות ח"ת – מיינט: עס איז נישטאָ קיין אָרט אויף אַרויסגיין פון דעם לפתח חטאת רובץ. די עפענונג פון אויבן, – אין אות ה"א – מיינט: ער איז טאַקע אין אַ מצב פון לפתח חטאת רובץ, ער האָט אָבער אַ פתח למעלה – אַרויסגיין פון זיין מצב און תשובה טאָן<sup>8</sup>.

און כאַטש עס איז אַ קליינער פתח, דאָך זאָגן אָבער די רז"ל: פתחו לי כחודו של מחט – און דורך דעם – ואני אפתח לכם כפתחו של אולם. וואָרום דורך איין הרהור תשובה קען ווערן אין איין רגע – פון אַ רשע גמור אַ צדיק גמור<sup>9</sup>.

ז. די צוויי חילוקים זיינען אָפהענגיק איינער פון צווייטן, בשעת מען איז בטל, איז אפילו אויב מען האָט ח"ו געזינדיקט, טראַכט מען וועגן תשובה, אָבער ווען מען איז בישות והתנשאות, טראַכט מען ניט וועגן תשובה.

ווען ער איז בטל, זוכט ער ניט צו מאַכן זיך גערעכט, במילא מאַכט ער אַ ריכטיקן חשבון, און אַז ער זעט אַז זיין פירונג טויג ניט, טוט ער תשובה. דאָ-קעגן מצד גרויסהאַלטן זיך, געפינט ער חשבונות אויף גערעכט מאַכן אַלע זיי-נע הנהגות<sup>10</sup>.

ח. נאָך מער: ניט נאָר וואָס נאָך דעם ווי ער האָט געטאָן ניט קיין גוטע זאך,

(8) זע מנחות כט, ב.

(9) זע קידושין מט, ב.

(10) ראה בכ"ז בקונטרס ומעין מאמר טו, טז.

ד"ה לך לך תש"ב.

(11) בבא בתרא ט, א. ירושלמי פאה (פ"א

ה"א). זע תניא פרק לו.

(12) בבא בתרא י, א.

דאקעגן ווען ער איז בטל:

(א) מאַכט ער באַ זיך אַ חשבון און משפט זיך אַליין, צי איז ער טאַקע בעסער פאַרן צווייטן, און דער חשבון ברענגט אים צו געבן צדקה, וכמ"ש משפט וצדקה ביעקב אתה עשית, אַז דער משפט וואָס ער מאַכט איבער זיך ברענגט אים צו צדקה.

(ב) פאַרשטייט ער, אַז אויב אפילו דאָס וואָס דער צווייטער האָט נישט, איז מצד אַן עונש, רחמנא לצלן – איז דאָס וואָס ער האָט יא, נישט קוקנדיק אויף זיין אייגענעם נישט גוטן מצב ומעמד – צווייגט דאָס אים צו זאָגן אַז מען איז ביים אויבערשטן ווי קינדער און בעת דער מלך שטראָפֿט זיינעם אַן אייגענעם קינד, און אַ פריינד פון מלך טוט אים אַ טובה, איז דער מלך אַליין זייער צו־פרידן פון דעם – ווי עס איז רבי עקיבֿ באַס תשובה.

און אַזוי ווי עס איז אין מצות הצדקה, אַזוי איז אין אַלע מצות.

ט. אַ חוץ דעם וואָס מצד האַלטן זיך גרויס, זוכט ער אויף יעדער זאַך אַ חשבון אַז ער פירט זיך אויף ווי עס דאַרף צו זיין, איז נאָך מערער, אפילו דאָן ווען ער קען בשום אופן נישט געפֿינען קיין תירוץ און מוז מודה זיין אַז ער פירט זיך אויף נישט ווי מען דאַרף, גע־פינט ער אָבער אויס פאַרשידענע סיבות וואָס האָבן אים געבראַכט צו דעם, וב־מילא בלייבט ער אַלץ גערעכט ביי זיך.

ער טענה'ט פאַרשידענע טענות:

אויף איין זאַך טענה'ט ער אַז דאָס איז מצד דעם יצה"ר, וואָס יצרו בויער כאַש – זיין יצר הרע ברענט ווי פייער.

די גמרא אַליין זאָגט דאָך<sup>13</sup>, אַז דער אויבערשטער האָט חרטה אויף דעם וואָס ער האָט באַשאַפֿן דעם יצה"ר, קען מען דאָך באַ אים נישט מאַנען, פאַרוואָס ער האָט אים נישט מנצח געווען. אויף אַ צווייטער זאַך טענה'ט ער, אַז מקומו גרם לו לחטוא – זיין אָרט ברענגט אים צו זינדיקן א. א. וו.

די אַלע חשבונות וועלכע ווערן דערמאָנט אין תניא<sup>14</sup>, אַז מען דאַרף מלמד זכות זיין אויף יענעם, מאַכט ער זיי אויף זיך. און ער טראַכט באַ זיך, אַז לויט די אומשטענדן אין וועלכע ער געפינט זיך, איז נאָך גאַנץ שיין אַז ער איז אַזוי. אַן אַנדערער אויף זיין אָרט וואָלט געווען ווער ווייס וואָס.

נאָך מערער: אויך ווען ער ווייס אַז זיין אויפפירונג איז נישט קיין גוטע, און קיין סיבות אין וואָס צו אָנהענגען זיין אויפפירונג האָט ער אויך נישט, פונ־דעסטוועגן – על כל פשעים תכסה אהבה<sup>15</sup>. דער דיוק פון דעם וואָרט פשעים איז: פשעים אלו המרדים<sup>16</sup> (ווי־דערשפעניקונגען). ער האָט נישט קיין פאַרענטפער, און ווייס אַליין אַז ער איז אַ מורד, פונדעסטוועגן – תכסה אהבה. מבטל זיין, אפילו מיט טענות שקר – קען ער נישט בשום אופן, פאַרדעקט ער דאָס מיט אהבת עצמו – זיין ליבשאַפֿט צו זיך אַליין.

י. און דאָס איז דער חילוק פון חמץ ביז מזה:

(13) סוכה נב, ב.

(14) פרק ל.

(15) משלי י, יב.

(16) יומא לו, ב.

נאָר דער ענין איז: די ל"ט מלאכות פון וועלט, איז מצד זייער בריאה און התהוות זיינען זיי אַן ענין פון חיות, כנ"ל. נאָר דורך דער עבודה פון אלה הדברים – מלאכות המשכן – ששת ימים תעשה (בדרך ממילא)<sup>18</sup> מלאכה גוי' מאַכט מען פון זיי אַ ה"א. דערפאַר איז אין פסוק וואו ער רעדט וועגן דער עבודה פון אלה הדברים – ל"ט מלאכות ווי זיי זיינען געווען אין משכן – זאָגט ער אלה מיט אַ ה"א, ווייל דורך עבודה, מאַכט מען פון זיי אַ ה"א.

(משיחת ש"פ ויק"פ, תשי"ב)

יב. בכלל זיינען אַלע רביים, נשיאי ישראל, ביז כ"ק מו"ח אדמו"ר ועד בכלל, איין זאך, און יעדער איינער פון זיי האָט געטאָן אַלע ענינים. וואָס דאָס איז דאָך אויך פאַרשטאַנדיק פון דעם לשון „ממלא מקום אבותיו“, אַז ער פילט אַן דעם מקום אין אַלע פרטים.

פונדעסטוועגן האָט יעדער רבי געהאַט זיין באַזונדערן ענין אין וואָס ער האָט זיך געקאַכט, וואָס דורך דעם ענין האָט ער דורכגעפירט אויך די איבעריקע ענינים.

ווי עס ווערט דערקלערט אין אגה"ק<sup>19</sup> דעם מאמר רז"ל<sup>20</sup>, אבוך במאי זהיר טפי, אַז כאַטש ער האָט מקיים געווען אַלע מצות, פונדעסט-וועגן האָט ער געהאַט אַ ספעציעלן ענין, וואָס דער ענין איז דער שער

חמץ איז ועלבסט-דערהויבונג, חמץ איז מיט א חיות, וואָס איז אָפן פון אונטן – לפתח חטאת רובץ, אַ סתום מכל צד (פאַרמאכט פון אַלע זייטן) – ער האָט ניט קיין פתח צו תשובה טאָן. ווייל מצד התנשאות: א) פאַרענטפערט ער זיין פירונג – אַז עס איז גאָר גוט. ב) ער געפינט סיבות און תירוצים אויף זיין הנהגה. ג) על כל פשעים תכסה אהבה. הצד השווה – ער טוט ניט קיין תשובה.

מצה איז ביטול, מצה איז מיט אַ ה"א, פתוח למעלה, – וואָס איז אָפן פון אויבן – ווייל מצד הביטול: א) פאַרענטפערט ער ניט זיין הנהגה. ב) ער האָט ניט קיין תירוצים. ג) און ווען ער זעט-אין דעם ניט גוטן מצב אין וועלכן ער געפינט זיך, איז ער צעבראָכן פון דעם.

צעבראָכנקייט, איז ווי דער רבי מהר"ש האָט געזאָגט: אַ אידישער קרעכץ איז תשובה עילאה, ובמילא איז אין איין שנה, מיט איין קער (שעה) מלשון הפנה), ווערט ער אַ צדיק גמור. יא. דערמיט וועט מען פאַרשטיין, וואָס אין ירושלמי<sup>21</sup> לערנט מען אָפּ דעם לימוד פון ל"ט מלאכות, פון דעם וואָרט אלה הדברים: ער דרש'נט דעם ה"א פון אלה אַזוי ווי עס וואָלט געווען אַ חיות – באַטרעפט דער וואָרט אלה, ניין און דרייסיק.

אין פלוג איז דאָך קשה, אמת טאַקע אַז די אותיות פון זעלבן מוצא פאַרבייטן זיך, אָבער ווי דרש'נט מען דעם ה"א פאַר אַ חיות אין אַן ענין פון מספר?

18) זע ווייטער עמוד 187.

19) סימן ז.

20) שבת קיח, ב.

17) שבת פ"ז ה"ב.



אדם מעיז פניו בפני בעל חובו<sup>21</sup>, ובמיי-  
לא האט דאָס אויף אים גע'פועל'ט אויך  
אין רוחניות.

אויסער דעם וואָס דער אַלטער רבי  
שרייבט אין תניא<sup>22</sup>: „והן לא, לא הפסיד  
שכר מצות אהבת רעים“, לבד זאת  
פועל'ט מען אויך, אַז יענער קערט זיך  
אום בתשובה, צו ווערן אַזוי ווי מען  
דאַרף.

יד. די תנועה וואָס איז געווען בא  
דעם רבי'ן, לערנט מען זי אָפּ פון דעם  
ערשטן מנהיג ורועה ישראל – משה  
רבינו.

עס שטייט: אלה הדברים אשר דבר  
משה – דברי תוכחה. ווען איז דאָס  
געווען – אחרי הכותו את סיחון גו'.  
נאָך דעם ווי מען טוט יענעם א טובה  
אין גשמיות, זאָגט מען יענעם מוסר.  
און דער מוסר ווערט נתקבל און טוט  
אויף וואָס ער דאַרף אויפֿטאַן<sup>23</sup>.

און דאָס איז אַ הוראה צו אתפּשטר-  
תא דמשה בכל דרא – משה שבכל דור:  
די ערשטע זאָך משפיע זיין חסד, ברכה  
והצלחה און דאָן מוסר. און אין אַזאַ  
סדר – אויך אַפילו ווען דער מוסר איז  
אויף אַן ענין פון עגל – היפך האמונה.

טו. מען האָט אַמאָל געפרעגט באַ  
דעם רבי'ן בעל ההילולא, אַ טעם אויף  
זיין הנהגה צו מקרב זיין אַלע אידן,  
אפילו די וועלכע זיינען אין אַ פאַר-  
קערטן סוג פון מעלין ולא מורידין.

פון זיין נשמה, און דורך דעם שער  
האָבן עולה געווען אַלע זיינע תורה  
ומצות.

און דאָס שטימט מיט דעם וואָס כ"ק  
מו"ח אדמו"ר דערקלערט אין די שיחות  
די חילוקים אין די רביים בענין הספי-  
רות, אַז דער בעש"ט און דער מגיד  
זיינען – כתר, דער אַלטער רבי חכמה,  
דער מיטעלער רבי בינה וכו'. און עס  
איז באַוואוסט אין דעם ענין הספירות,  
אַז יעדע ספירה איז כלול פון אַלע  
ספירות, אָבער דאָס איז דאָך ווי די אַלע  
ספירות גייען דורך דורך דער ספירה  
דוקא. און אַזוי אויך אין די רביים, אַז  
דורך דעם ענין אין וועלכן יעדער רבי  
בדורו האָט זיך געקאָכט (לויט דער  
ספירה אין וועלכער ער איז), איז ער  
כולל אויך די איבעריקע ענינים.

יג. דער ענין אין וועלכן עס האָט זיך  
געקאָכט דער רבי בעל ההילולא איז:  
עס זאָל זיין אַלץ בפועל ממש ובהתפש-  
טות ביותר.

דער רבי האָט זיך קיין מאָל נישט  
אָפגעשראַקן פאַר דעם צווייטנס מצב,  
צי ער איז אַ ירא-שמים בתכלית, צי  
מיטל-מעסיק, אָדער אַפילו אַזאַ וואָס  
דער שטות פון נפש הבהמית פאַרדעקט  
אויפן אמת, אויף אַזוי ווייט, אַז ער  
ווייס גאַרנישט אַז ער דאַרף תשובה טאָן.  
אין וועלכן מצב יענער איז נאָר געווען,  
האָט זיך דער רבי פאַרנומען מיט אים,  
זייער אָפט געטאָן אים אַ טובה אין  
גשמיות, וואָס במילא איז דאָס געווען א  
טובה אויך אין רוחניות.

ווייל בשעת יענער ווייס אַז מען  
האָט אים געטאָן אַ טובה אין גשמיות  
איז דאָס ע"ד ווי די גמרא זאָגט, אין

(21) בבא מציעא ג, א.

(22) פרק לב.

(23) זע ספרי דברים א"ד. הובא בפירש"י שם.

האָט דער רבי געענטפערט:

פאַרטראָגן יענעמס צער, און לפועל  
טוט עס אַ שלוח ב"ד.

— סיידן אַ צדיק גמור אַזוי ווי  
שמואל הנביא, וואָס ער האָט ניט קיין  
אייגענע מציאות און כל מציאותו איז  
געווען לקיים רצון העליון, האָט ער  
אַליין גע'הרג'עט אַגג'ן.

יז. חסידים ווילן דאָך גיין אין דעם  
רבי'נס דרכים, דארף מען וויסן, אַז  
הגם מען דארף זיך טאַקע אויסהיטן  
פון דעם וואָס שטייט נידעריקער, ער  
זאָל ניט אַראָפּשלעפּן ח"ו, אָבער מען  
דארף אים ניט מרחק זיין, נאָר אים  
אויפהויבן, און טאָן א טובה אַפילו  
בגשמיות, איז דורך דעם — קומט  
שפעטער אויך א טובה אין רוחניות.

און דעמאָלט איז כמרז'ל<sup>25</sup> ע"פ  
מאיר עיני שניהם הוי', אַז מען העלפט  
מלמעלה אויך אים, ער זאָל גיין בדרך  
הישר, און מען איז אים משפיע ביד  
רחבה אַלץ וואָס ער באַדאַרף, צו אים  
און צו זיינע בני בית. מען איז אים  
משפיע פון דעם חסד שלמעלה וואָס  
ס'איז בלי גבול, און מען גיט אים אויך  
אַ כלי, ווי דער טייטש פון חסידות,  
והוא יכלכלך — געבן אויך די כלי אין  
וואָס עס זאָל נמשך ווערן די השפעה.

(משיחת יו"ד שבט, תשי"ד)

יח. צווישן די תקנות פון רבי'ן בעל  
ההילולא איז פאַראַן די תקנה, מען זאָל  
יעדן טאָג לערנען די פרשה חומש מיט  
רש"י — פון דער סדרה פון וואָך —  
וואָס איז שייך צום באַטרעפנדיקן טאָג.

אין שו"ע זיינען פאַראַן פיר חלקים,  
או"ח, יו"ד, אבהע"ז און חו"מ וועלכער  
איז דער לעצטער חלק. די דינים וועגן  
די ענינים פון מעלין וכו' זיינען אין  
חו"מ, און אין חו"מ גופא — אין די  
לעצטע סימנים.

דער סדר ווי מען דאַרף לערנען  
איז, ע"פ הנ"ל, אַלע סימנים פון או"ח,  
יו"ד, אבהע"ז, און רובו ככולו פון חו"מ  
ביז די עטלעכע סימנים צום סוף, און  
דעמאָלט ערשט לערנט מען צי מעלין,  
צי ח"ו פאַרקערט.

טז. דער פנימיות הענין פון דעם:

בשעת מען טוט אַ אידן א טובה, איז  
קיין ספק ניט אַז מען טוט אַ מצוה.  
אָבער בשעת מען טוט אַ אידן ניט קיין  
גוטע זאַך, און מען טענה'ט אַז דאָס איז  
עפ"י תורה, איז ערשטנס קען זיין אַז  
מען האָט אַ טעות אין דין. ווייטער קען  
זיין אַז מען טוט דאָס צוליב אַ פני, און  
דערצו קען זיין אַז מען שמייסט יענעם,  
ניט ווייל דער שו"ע הייסט, נאָר ווייל  
מען האָט אַ געשמאַק אין שמייסן\*.

אַזוי געפינען מיר, אַז אַ שופט  
דאַרף זיין אַן איש החסד דוקא<sup>24</sup>, ער  
דאַרף קענען געפינען אַ זכות אויף  
יענעם. און אפילו בשעת ער פסק'נט  
אַפּ מלקות, און אַמאָל נאָך אַן ערגערע  
זאַך, אויך דאָן קען ער אַליין ניט  
מוציא זיין דעם פסק דין לפועל, כאָטש  
עס איז עפ"י שו"ע, וואָרום ער קען ניט

\* זע דרך מצותיך, מצות לא תבערו.

(24) רמב"ם הלכות סנהדרין פ"ב ה"ג: אין

מעמידין בכל הסנהדרין כו'.

(25) תמורה טז, א.

און דער רבי האָט דערביי געזאָגט דעם וואָרט פון אַלטן רבין, אַז מען באַדאַרף לעבן מיט דער צייט, וואָס דאָס מיינט, אַז פון דער פרשה וואָס מען לערנט יעדן טאָג, דאַרף מען אַרויסנע- מען הוראות וואָס זיינען שייך צו דעם טאָג.

יט. אין דער פרשה וואָס איז שייך צום היינטיקן טאָג פון יום ההילולא (פון שני ביו שלישי אין סדרה בשלח), רעדט זיך אַרום וועגן דעם מעמד ומצב וואָס איז געווען ביי אידן אַ וויילע פאַר קריעת ים סוף.

קריעת ים סוף איז געווען איינע פון די גרעסטע ניסים, כלשון רז"ל<sup>26</sup>, קשה כקריעת ים סוף. קריעת ים סוף איז אַ הכנה צו מתן תורה און אויך צו דער גאולה העתידה.

ווי אזוי איז מען געקומען צו קריעת ים סוף?

דערציילט זיך אין דער פרשה שלישי וואָס מען לערנט מאָרגן, נאָך דער הי- לולא: עס איז געווען אַ איד, נחשון בן עמינדב, וואָס האָט זיך מוסר נפש גע- ווען און אַריינגעשפרונגען אין ים, און דורך דעם האָט ער פועל געווען די המשכה אין אַלע אידן און אַראָפּגע- טראָגן דעם נס פון קריעת ים סוף דאָ למטה.

כ. דאָס וואָס נחשון בן עמינדב איז אַריינגעשפרונגען אין ים, איז דאָס גע- ווען אין יענער צייט און אין יענער לאַגע, אַז ענין וואָס ס'איז ניט געווען

אינגאַנצן אויסגעהאַלטן. עס איז דאָך באַוואוסט די שיטה, אַז די אידן פאַר מתן תורה האָבן געהאַט אַ דין פון בני נח, און ס'איז אַ פלוגתא אין ראשונים ואחרונים צי אַ בן-נח איז מחויב אויף מסירת נפש.

איז אויב מען נעמט אָן, אַז בני נח זיינען ניט מחויב במסירת נפש, טאָרן זיי זיך ניט מוסר נפש זיין, וואָרום זיי זיינען דאָך מצווה אויף שפיקות דמים אפילו של עצמו, אזוי ווי עס שטייט אַך את דמכם לנפשותיכם אדרוש, במילא קומט דאָך אויס אַז נחשון האָט זיך ניט גע- טראָט מוסר נפש זיין.

אַפילו לויט די שיטות וואָס האַלטן אַז אידן פאַר מתן תורה האָבן זיך גע- פירט ניט ווי בני נח, איז דאָס דוקא לחומרא אַבער ניט לקולא. במילא האָט מען זיך ניט געטראָט מוסר נפש זיין.

נאָר נחשון האָט געוואוסט אַז ווען דער אויבערשטער האָט אַרויסגענומען די אידן פון מצרים האָט ער געזאָגט, בהוציאך את העם ממצרים תעבדון את האלקים על ההר הזה, ד. ה. אַז פון מצרים דאַרף מען גיין צום באָרג סיני מקבל זיין די תורה. במילא איז אים ניט געווען נוגע וואָס עס איז אין מיטן וועג. ער ווייסט אַז מען דאַרף גיין צום באָרג סיני. אויב עס איז דאָ אין מיטן אַ ים, האָט עס צו אים קיין שייכות ניט, ער דאַרף שפרינגען אין ים און גיין ווייטער ביז ער וועט קומען צו מתן תורה.

כא. ווי עס ווערט דערציילט אין מדרש (פרקא דרבנו הקדוש) אויף דער פרשה פון היינט, וואָס איז שייך צום יום ההילולא, אַז עס זיי-

(26) סוטה ב, א.

מיט מסירת נפש. עס איז דאָן געווען אין רוסלאַנד די צייט ווען די יעווסעקעס האָבן געבושעוועט, און אַנצונעמען דע-מאָלט אויף זיך אַ נשיאות מפּיץ זיין תורה ומצוות און פּנימיות התורה, איז דאָס געווען אַן ענין הפּכי פון סדר המדינה, היפּך הטבע, און מען האָט אויף דעם געדאַרפּט האָבן מסירת נפש והגוף בפּועל ממש.

און דעם מסירת נפש האָט ער אויך געמאָנט פון די וואָס זיינען מיט אים מיטגעגאַנגען און מיטגעאַרבעט.

הגם אין שלחן ערוך געפינט מען נישט קיין דין, אַז מען זאָל מאַנען פון יענעם מסירת נפש; אויף אַלע מצוות געפינט מען אַז מען דאַרף מאַנען ביי יענעם, וואָס דאָס גייט אַריין אין דער מצוה פון הוכח תוכיח את עמיתך, אָבער אויף זוכן מסירת נפש, געפינט מען דאָס נישט –

ווען איז דאָס גערעדט געוואָרן, בשעת מען פילט נישט אַז מען האָט אַ שליחות פון אויבן. אַנדערש איז אָבער בשעת עס איז על דרך: שכּינה מדברת מתוך גרונו.

כג. דער רבי רעדט אַרום אין אַ מאמר דעם חילוק פון מסירת נפש פון רבי עקיבאָ און דעם מסירת נפש פון אברהם אַבינו. אַז רבי עקיבאָ האָט גע-שטרעבט צו דעם און געזוכט דעם ענין פון מסירת נפש, ווי ער האָט געזאָגט מתי תבא לידי ואקיימנה.

מה שאין כן ביי אברהם אבינו איז מסירת נפש נישט געווען אַן עבודה פאַר זיך. זיין ענין איז געווען, ויקרא שם בשם הוי' אֵל עולם, אַל תקרי

נען דעמאָלט ביי אידן געווען פיר כתות: איין כתה האָט געהאַלטן אַז ניתנה ראש ונשובה מצרימה, אַ צווייטע כתה האָט געהאַלטן מען זאָל מלחמה האַלטן מיט די מצריים. אַ דריטע כתה האָט געטענה'ט מען זאָל לויפן אין מדבר. מער נישט ווי איין כתה האָט געהאַלטן, אַז מען מעג אָדער מען דאַרף גיין אין ים.

איז דאָך באמת מצד דעם חשבון פון אַחרי רבים להטות, האָט דאָך נחשון אַפילו על פי שכל דקדושה געקאָנט צווייפלען אויב מען מעג גיין אין ים.

נאָר נחשון האָט נישט געוואָלט אַריינגיין אין קיין שקלא וטריא. ער האָט געוואוסט אַז דער אויבערשטער האָט געזאָגט אַז מען דאַרף גיין צום הר סיני מקבל זיין די תורה. האָט נחשון געטענה'ט, אַז צו דערגרייכן דעם ציל, איז נישט קיין וועג זיך אומ-צוקערן קיין מצרים, אויך נישט מלחמה האַלטן מיט מצרים אָדער גיין אין מדבר. צו דעם איז דאָ מער נישט ווי איין וועג, און דאָס איז – גיין אין ים. במילא דאַרף מען שפּרינגען אין ים, וואָס דורכדעם ווערט מען מיט אַ טראַט נענטער צום הר סיני.

כב. דער מעמד ומצב פון אידן ביי קריעת ים סוף איז אַ הוראה לדורות, אַזוי אויך צו דער עבודה פון דעם רבין בעל ההילולא, וואָס ער אַליין האָט געאַרבעט אין עבודת הקודש מיט מסירת נפש און ער האָט דאָס אויך איבערגעגעבן צו די וואָס גייען אין זיינע וועגן.

באַלד ביים אָנהויב פון זיין נשיאות האָט ער אָנגעהויבן זיין עבודה בקודש

ויקרא אלא ויקריא, ער האָט געמאַכט יענעם שרייען, אַז אַלע זאָלן שרייען ניט אַל העולם, אַז אלקות מיט עולם זיינען פאַרבונדן אָבער פאַרט צוויי זאַכן, נאָר אַל עולם, דאָס איז איין זאַך — אין עוד מלבדו.

דאָס איז געווען אברהם אבינו'ס עבודה. ניט ער האָט געזוכט מסירת נפש, נאָר אויב עס האָט זיך געפאַ- דערט צו זיין עבודה מסירת נפש איז ער געווען גרייט אויף דעם. אַז מען האָט אים אַריינגעוואָרפן אין כבשן האש, — איז דאָס ניט געווען קיין מניעה, אַבי דורכצופירן זיין עבודה פון ויקרא שם בשם הוי' אַל עולם.

און אויף דעם זעלבן אופן איז גע- ווען די הנהגה ביי דעם בעל ההילולא. ער האָט זיך ניט געיאָגט נאָך מסירת נפש, ניט דאָס איז געווען זיין ענין. ער האָט זיך געיאָגט נאָך דעם ויקרא שם בשם הוי' אַל עולם, מפיץ זיין תורה ומצוות מיט פנימיות התורה מיט אירע מנהגים און הדרכות. דאָס איז געווען זיין ענין און צוליב דעם האָט ער זיך ניט אָפגעשטעלט פאַר קיין זאַך און געטאָן זיין אַרבעט מיט מסירת נפש ועד בכלל.

במילא איז ער ניט אַריינגעגאַנגען אין חקירות און שקלא וטריא אויב מען דאַרף על פי דין אין אַזאַ פאַל זיך מוסר נפש זיין אָדער ניט. וואָרום ער טוט ניט אין דעם ענין פון מסירת נפש, ער טוט אין הפצת והחזקת היהדות און וועגן אַנדערע זאַכן קלערט ער ניט, קיין זאַך שטעלט אים ניט אָפ פון זיין אַרבעט.

און דערפאַר ווערט ער אויך ניט נתפעל פון די פאַרשידענע כתות וואָס זיינען פאַראַן ביי אידן. אים איז ניט נוגע די אַלע טענות. ער ווייס מער ניט ווי איין זאַך, אַז מען דאַרף גיין וואָס נענטער צו הר סיני. אַי, ס'איז אין מיטן דאָ אַ ים. שפּרינגט ער אין ים. אַי, וואָס וועט זיין שפעטער, — דאָס איז דעם אויבערשטנס געשעפט, אים איז דאָס ניט נוגע, ער דאַרף זיך טאָן זיינס, גיין אַלץ נענטער צו הר סיני.

כד. און דאָס איז די הוראה וואָס דער בעל ההילולא האָט אונז איבער- געגעבן, צו די אַלע וואָס דאַרפן צו- גרייטן זיך צו דער גאולה העתידה:

אונזער אַרבעט איז צו מקיים זיין דעם: אַני נבראתי לשמש את קוני'27. אונזער אַרבעט איז — אוהב את הב- ריות ומקרבן לתורה.

דאָס איז אונזער ענין און מער איז אונז גאָרניט נוגע.

דאָס וואָס עס זיינען דאָ פאַרשידע- נע כתות מיט סברות שונות און אויך משונות, דער שרייט, ניתנה ראש ונ- שובה מצרימה, דער שרייט, מען דאַרף מלחמה האַלטן, דער שרייט, מען דאַרף אַנטלויפן אין מדבר, — וויבאַלד אָבער דאָס איז ניט דער וועג צו ווערן נענ- טער צו קבלת התורה, איז דאָס ניט אונזער וועג.

אונזער ענין איז גיין צו קבלת התורה. עס איז דאָך נותן התורה לשון הוה. און דאָס וועלן מיר טאָן אָן חשבונות. איז פאַראַן אין מיטן

(27) קידושין פב, א.

און זאגן חסידות בשפה ברורה. אזוי איז פאָרצייכנט אין דעם רבי'נס רשימות המאסר מיט אַ מקום חלק נאָכן וואָרט זיין. פון חסידים האָב איך געהערט אַז ער האָט געזאָגט וועסטו זיין אַ רבי. דערמיט איז פאָרשטענדלעך וואָס עס איז דאָ אַ ליידיקער אָרט אין די רשימות פון רבי'ן.

כו. ווען דער רבי איז געווען אַ קינד, אין יאָר תרמ"ד, האָט דאָן זיין פאָטער, דער רבי (מהורש"ב) נ"ע, געלעבט אין אַ דירה פון צוויי צימערן. איין צימער איז געווען דער חדר המטות – שלאָף-צימער – און אין צווייטן צימער איז ער געזעסן צוזאַמען מיט הרה"ג והרה"ח רי"מ בעזפאלאָו און געלערנט. דאָרט איז אויך געווען דעם רבי'נס בעטל. דער רבי איז געווען זייער אַ שיינער, זיין פנים האָט געלויכטן. אַמאָל, אין מיטן לערנען, שפּעט ביינאַכט האָט הרי"מ געזען דעם רבי'ן שלאָפנדיק, האָט ער אָנגעהויבן ריידן מיט דעם רבי'ן נ"ע אַז דער אויסזען און דער שיין פון פנים ווייזט אויף טהרת המחשבה וכו'. ביי דעם רבי'ן נ"ע איז נתעורר געוואָרן אַ שטאַרקער רצון אויף אַ קוש טאָן דעם רבי'ן. איז ביי אים אַדורך אין געדאַנק, אַז אין בית המקדש איז אַ חוץ קרבנות פלעגט מען אויך ברענגען כסף, זהב וכו' לבדק הבית. האָט ער מחליט געווען איבערבייטן דעם קוש אויף חסידות. און האָט דעמאָלט אָנגעשריבן דעם מאמר חסידות ד"ה מה רבו מעשיר. אין יאָר תרנ"ב האָט ער געגעבן צום רבי'ן דעם כתב במתנה, זאָגנדיק: דאָס איז אַ חסידישער קוש, און מיט דער צייט וועל איך דיר דערציילן. תרנ"ו –

א ים – מהיכי תיתי, וועט מען גיין אין ים. איז פאָראַן אין מיטן אַ באָרג, וועט מען דורכשפּאַרן דעם באָרג. מיר גייען צו קבלת התורה אויף פאָראַיניקן זיך מיטן אויבערשטן.

און אַז מען גייט מקבל זיין די תורה אָן חשבונות, איז דעמאָלט, ה' ילחם לכם ואתם תחרישון.

כה. און אזוי ווי עס שטייט אויף נחשו'ען אַז ער האָט זוכה געווען צו זיין דער ערשטער פון די נשיאים צו מקריב זיין און מחנך זיין דעם משכן, עס זאָל זיין דער ושכנתי בתוכם, אזוי דאָרף אויך יעדער איד זיך באַטראַכטן אַלס אַ נחשון.

און דעמאָלט ווען זיין, ווי ער זאָגט אין תיקוני זהר, אַז בעת עס וועט זיך געפינען איין איד וואָס איז ווי עס דאָרף צו זיין (דאָרט שטייט דער לשון צדיק, און ס'איז דאָך ועמך כולם צדיקים), וועט ער ברענגען משיח'ן, און וועט מקבל זיין די פנימיות התורה וואָס משיח וועט מגלה זיין.

און דורך דעם וועט מען צוקומען צו אַז ישיר, מכאן רמז לתחיית המתים מן התורה, אַז עס וועט זיין הקיצו ורגנו שוכני עפר והוא בתוכם, אַז דער רבי דער בעל ההילולא וועט אונז פירן אָנט-קעגן משיח'ן בחדס וברחמים.

(משיחת יו"ד שבט, תשט"ז)

כו. בשעת זיין ברית האָט דער רבי געוויינט, ווי דער שטייגער איז ביי קינדער, האָט דער זיידע דער רבי מוהר"ש געזאָגט: וואָס וויינסטו? ווען דו וועסט אויסוואַקסן וועסטו זיין...

האָט ער אים דערציילט די גאַנצע מעשה.  
 ציילט דער רביצין, הרבנית שטערנא שרה נ"ע, וועגן דעם.

האָט אים די רביצין געפרעגט: וואָס וועסטו טאָן מיט דיינע חסידים און חסידות? האָט דער רבי נ"ע געענטפערט: איך לאָז דאָך איבער אים (גע- מיינט דעם רבי'ן).

און דער רבי איז דאָן אַלט געווען זיבעצן יאָר!

(משיחת י"ד שבט, ה'שי"ת)

כח. אין יאָר תרנ"ז איז דער רבי (מהורש"ב) נ"ע, געווען שטאַרק ניט גע- זונט און איז געפאָרן קיין מאָסקווע היילן זיך.

האָבן אים די פראָפעסאָרן דאָן גע- זאָגט אַז ער האָט אינגאַנצן עטלעכע חדשים צו לעבן. אַז דער רבי נ"ע האָט דאָס געהערט, האָט ער באַשלאָסן צו פאָרן קיין ארץ ישראל. האָט ער דער-